



# AZƏRBAYCAN RESPUBLİKASININ NAZİRLƏR KABİNETİ

## Q Ə R A R

**Nəqliyyat vasitələrinin utilizasiya haqqının məbləğinin, utilizasiyaya verilən nəqliyyat vasitəsi üçün tətbiq edilən güzəştin məbləğinin və birdəfəlik ödənişin həcminin təsdiq edilməsi haqqında**

“İstehsalat və məişət tullantıları haqqında” Azərbaycan Respublikasının Qanununda dəyişiklik edilməsi barədə” Azərbaycan Respublikasının 2023-cü il 24 iyun tarixli 928-VIQD nömrəli Qanununun tətbiqi və “İstehsalat və məişət tullantıları haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 1998-ci il 26 oktyabr tarixli 3 nömrəli Fərmanında dəyişiklik edilməsi haqqında” Azərbaycan Respublikası Prezidentinin 2023-cü il 27 iyul tarixli 2253 nömrəli Fərmanının 2.1.3-cü yarımbəndinin 1-ci abzasının icrasını təmin etmək məqsədilə Azərbaycan Respublikasının Nazirlər Kabineti **qərara alır:**

1. “Nəqliyyat vasitələrinin utilizasiya haqqının məbləği” təsdiq edilsin (1 nömrəli əlavə).

2. “Utilizasiyaya verilən nəqliyyat vasitəsi üçün tətbiq edilən güzəştin məbləği və birdəfəlik ödənişin həcmi” təsdiq edilsin (2 nömrəli əlavə).

3. Bu Qərara 1 nömrəli əlavənin 2-ci hissəsində müəyyən edilən utilizasiya haqları traktorlar, həmçinin meşə və kənd təsərrüfatında istifadə edilən, siyahısı Azərbaycan Respublikası Nazirlər Kabinetinin 2008-ci il 14 avqust tarixli 187 nömrəli Qərarı ilə müəyyən edilən mexaniki nəqliyyat vasitələri üçün 2024-cü il fevralın 1-dən 2 (iki) il müddətinə 50 (əlli) faiz həcmdə tətbiq edilir.

2

4. Bu Qərarın 1-ci və 3-cü hissələri 2024-cü il fevralın 1-dən, 2-ci hissəsi 2024-cü il sentyabrın 1-dən qüvvəyə minir.

5. Bu Qərarla dəyişiklik Azərbaycan Respublikası Prezidentinin 2023-cü il 6 oktyabr tarixli 2328 nömrəli Fərmanı ilə təsdiq edilmiş "İcra hakimiyyəti orqanlarının normativ hüquqi aktlarının layihələrinin hazırlanması, razılaşdırılması, qəbul edilməsi və dərc edilməsi qaydası haqqında Əsasnamə"nin 3.5-ci bəndinə uyğun edilə bilər.

**Əli Əsədov**  
**Azərbaycan Respublikasının Baş naziri**

Bakı şəhəri, 31 yanvar 2024-cü il

№ 61

Azərbaycan Respublikası Nazirlər  
Kabinetinin 2024-cü il 31 yanvar  
tarixli 61 nömrəli Qərarı ilə  
**təsdiq edilmişdir.**

**1 nömrəli əlavə**

**Nəqliyyat vasitələrinin utilizasiya haqqının məbləği**

Sıra №-si	Kateqoriya	Tutulma vaxtı	İstehsal-buraxılış ili	Utilizasiya haqqının məbləği (manatla)
1.	Minik avtomobilləri (rəritet minik avtomobilləri və gömrük ərazisinə müvəqqəti gətirilən minik avtomobilləri istisna olmaqla)	Gömrük rəsmiləşdirilməsi zamanı	4 ildən 7 ilədək olduqda	400
			7 il və daha çox olduqda	700
2.	"Yol hərəkəti haqqında" Azərbaycan Respublikası Qanununun 27-ci maddəsinin II və III hissələrində nəzərdə tutulan nəqliyyat vasitələri	Hər dövlət texniki baxışı zamanı	4 ildən 10 ilədək olduqda	10
			10 ildən 20 ilədək olduqda	20
			20 ildən 30 ilədək olduqda	30
			30 il və daha çox olduqda	40

Azərbaycan Respublikası Nazirlər  
Kabinetinin 2024-cü il 31 yanvar  
tarixli 61 nömrəli Qərarı ilə  
**təsdiq edilmişdir.**  
**2 nömrəli əlavə**

## Utilizasiyaya verilən nəqliyyat vasitəsi üçün tətbiq edilən güzəştin məbləği və birdəfəlik ödənişin həcmi

1. Utilizasiyaya verilən nəqliyyat vasitəsi üçün tətbiq edilən güzəştin məbləği aşağıdakı kimi müəyyən edilir:

Sıra №-sı	Nəqliyyat vasitələri	Təsnifat	Güzəşt məbləği (manatla)
1.1.	Kvadriskl və təkərləri dördədən az olanlar	L	200
1.2.	Oturacaq yerlərinin sayı sürücü oturacağından əlavə, 8-dən artıq olmayan və sərnişindəşimada istifadə olunanlar	M1, M1G	1500
1.3.	İcazə verilən maksimum kütləsi 3,5 tonu aşmayan və yükdaşımada istifadə olunanlar	N1, N1G	1500
1.4.	Oturacaq yerlərinin sayı sürücü oturacağından əlavə, 8-dən artıq olan, lakin icazə verilən maksimum kütləsi 5 tonu aşmayan və sərnişindəşimada istifadə olunanlar	M2, M2G	2000
1.5.	İcazə verilən maksimum kütləsi 3,5 tondan yuxarı, lakin 12 tondan aşağı olan və yükdaşımada istifadə olunanlar	N2, N2G	2000
1.6.	Oturacaq yerlərinin sayı sürücü oturacağından əlavə, 8-dən artıq olan, icazə verilən maksimum kütləsi 5 tonu aşan və sərnişindəşimada istifadə olunanlar	M3, M3G	3000
1.7.	İcazə verilən maksimum kütləsi 12 tonu aşan və yükdaşımada istifadə olunanlar	N3, N3G	3000
1.8.	Təkərli və tırtıllı traktorlar	T, TK, TT	2000
1.9.	Mexaniki və ya hidrostatik transmissiyalı özügedən maşınlar, o cümlədən yükləyicilər	H, HT	3000
1.10.	Meliorasiya və yol-tikinti maşınları, o cümlədən ekskavatorlar	HK	3000

2. Utilizasiyaya verilən nəqliyyat vasitəsi üçün birdəfəlik ödənişin məbləği bu əlavənin 1-ci hissəsində göstərilən müvafiq güzəşt məbləğinin 70 (yetmiş) faizi həcmində müəyyən edilir.